

## شہدائے ختم نبوت کا نفرنس میں شرکت

مولانا زاہد الرشدی

گزشتہ اتوار کو مجلس احرار اسلام پاکستان کے مرکزی دفتر لاہور میں شہدائے ختم نبوت کی یاد میں حضرت مولانا سید عطاء الحسین شاہ بخاری کی زیر صدارت منعقد ہونے والی ایک تقریب میں شرکت کی سعادت حاصل ہوئی، اس موقع پر جو گزارشات پیش کیں ان کا خلاصہ درج ذیل ہے:

بعد الحمد والصلوة۔ آج کی یہ نشست دھووالوں سے ہے۔ شہدائے ختم نبوت کی یاد میں ہے اور اپریل کو ایوان اقبال لاہور میں مجلس احرار اسلام کے زیر اہتمام منعقد ہونے والی "امیر شریعت سید عطاء اللہ شاہ بخاری کا نفرنس" کی تیاری کے سلسلہ میں بھی ہے اور میں ان دونوں امور کے بارے میں چند مختصر گزارشات پیش کرنا چاہوں گا۔ شہدائے ختم نبوت کا تذکرہ ان کی جدوجہد کوتازہ کرنے کے ساتھ ساتھ ان کے ساتھ نسبت و محبت کے اظہار اور ان کے مشن کے ساتھ واپسی کا احساس بیدار رکھنے کے لیے بھی ہے اور زندہ قویں اپنے شہیدوں کو یاد رکھا کرتی ہیں۔ اس ضمن میں ایک تاریخی واقعہ کی طرف توجہ دلاؤں گا کہ جناب نبی اکرم صلی اللہ علیہ وسلم کے دور میں جن لوگوں نے نبوت کا دعویٰ کیا ان میں بنو اسد کے ایک صاحب طیبہ بن خویلہ بھی تھے۔ ان صاحب کا دو دفعہ مسلم فوجوں سے مقابلہ ہوا۔ ایک بار حضرت ضرار بن ازور رضی اللہ عنہ کے ہاتھوں شکست کھائی اور دوسرا بار حضرت خالد بن ولید رضی اللہ عنہ نے اسے شکست فاش دی، اس معز کے میں معروف صحابی حضرت عکاشہ بن محسن فزاری رضی اللہ عنہ اس مدعی نبوت کے ہاتھوں شہید ہو گئے۔ طیبہ حضرت خالد بن ولید رضی اللہ عنہ کے ہاتھوں شکست کے بعد علاقہ چھوڑ گیا لیکن حضرت عمر رضی اللہ عنہ کے دو خلافت میں توبہ اور واپسی کا خیال آیا اور وہ حضرت عمرو بن العاص رضی اللہ عنہ کو سفارشی بنا کر امیر المؤمنین کی خدمت میں پیش ہوا۔ حضرت عمر رضی اللہ عنہ نے اسے پہچاننے کے بعد فرمایا کہ یہ تو مسلمان ہو جائے گا مگر میں عکاشہ رضی اللہ عنہ کو کیسے بھول سکوں گا جو اس کے ہاتھوں شہید ہو گیا تھا؟ اس پر طیبہ نے کہا کہ حضرت! کیا آپ اس بات پر راضی نہیں ہیں کہ عکاشہ رضی اللہ عنہ میرے ہاتھوں جنت چلا گیا ہے اور میں اس کے ہاتھوں جہنم جانے سے نجیب گیا ہوں۔ حضرت عمر رضی اللہ عنہ ذرا مسکراتے تو اس نے دوسری بات کی کہ امیر المؤمنین! کل قیامت کے دن میں اور عکاشہ رضی اللہ عنہ دونوں ہاتھوں میں ہاتھ ڈال کر اکٹھے جنت میں جا رہے ہوں گے تو یہ منظر آپ کو کیسا لگے گا؟ اس پر حضرت عمر رضی اللہ عنہ نے اس کے رجوع اور توبہ کو قبول کر لیا اور پھر بعد میں طیبہ جہاد کے ایک معز کے میں لڑتے ہوئے شہید ہو گیا۔

محدثین کرام نے طلیجہ کو صحابہ کرام اور شہداء میں شمار کیا ہے اور میں اس کے حوالہ سے دو باتیں عام طور پر کہا کرتا ہوں۔ ایک یہ کہ حضرت عمر رضی اللہ عنہ نے ہمیں یہ سبق دیا ہے کہ اپنے شہداء کو یاد رکھنا چاہیے، جبکہ دوسری بات میں قادیانیوں سے کہا کرتا ہوں کہ انہیں مسلیمہ کذاب کے راستے پر علنے کی وجہ طلیجہ رضی اللہ عنہ کا راستہ اختیار کر لینا چاہیے، اگر وہ اس راستے پر آئے گے تو ان کا بھرپور خیر مقدم کیا جائے گا اور ان کی دنیا اور آخرت دونوں سورجاتیں گی۔

”امیر شریعت کانفرنس“ کے حوالہ سے یہ عرض کرنا چاہوں گا کہ اپنے بزرگوں کو یاد رکھنا اور ان کی خدمات و تعلیمات کا تذکرہ کرتے رہنا ان کے ساتھ محبت و عقیدت کا اٹھا رکھی ہے اور ہماری دینی ضرورت بھی ہے کہ اس سے ایمان و محیت کو تقویت ملتی ہے اور ان کی جدوجہد کو جاری رکھنے کا حوصلہ تازہ رہتا ہے۔ امیر شریعت حضرت سید عطاء اللہ شاہ بخاریؒ کے بارے میں اس موقع پر سرست یہ گزارش کرنا مناسب سمجھتا ہوں کہ ان کی جدوجہد کو بنیادی طور پر چار دائروں میں تقسیم کیا جا سکتا ہے:

(۱) پہلا دائرہ یہ کہ انہوں نے اپنی جدوجہد کا آغاز ”تحریک خلافت“ سے کیا تھا جس کا مقصد اس وقت موجود خلافتِ اسلامیہ کا تحفظ اور اس کے خلاف استعماری سازشوں کا مقابلہ کرنا تھا۔ اس کے ساتھ ہی انہوں نے ”حکومتِ الہیہ“ کے قیام کو اپنا مقصد قرار دیا۔ آج بھی یہ مسئلہ درپیش ہے کہ عالمی سطھ پر مسلمانوں کی مرکزیت وحدت کے لیے خلافت کا قیام ہماری ناگزیر ملی ضرورت ہے۔ جبکہ ملک کے اندر حکومتِ الہیہ، نفاذ اسلام، نفاذ شریعت، نظامِ مصطفیٰ یا کسی بھی عنوان سے اسلامی قوانین و نظام کی عملداری ضروری ہے جو قیام پاکستان کا بنیادی مقصد ہے۔

(۲) دوسرا دائرہ فرنگی استعمار سے آزادی کا تھا کہ ہندوستان انگریزوں کی غلامی سے آزاد ہو۔ یہ آزادی صرف انگریزوں کی حکومت سے نہیں تھی بلکہ انگریزی نظام سے نجات حاصل کرنا بھی امیر شریعت کی جدوجہد کا ہدف تھا۔ یہ جدوجہد آج بھی جاری ہے اور امیر شریعت کی یاد ہم سے اس میں سرگرم کردار کا تقاضا کر رہی ہے۔ آج جس طرح فرنگی نظام کے ساتھ ساتھ عالمی استعمار کی مسلسل سازشوں اور سارے جیلیگار کا سامنا کر رہے ہیں اس میں امیر شریعت کے جذبہ حریت اور عزیمت و حوصلہ کو راہنمایا کر رہی ہم قومی استحکام اور ملی خود مختاری کی منزل حاصل کر سکتے ہیں۔ آج ہمارا سب سے بڑا مسئلہ قومی آزادی اور خود مختاری کی بحالی کا ہے اور اس کے لیے تحریک آزادی کے جذبے کے ساتھ آگے بڑھنا دین و ملت کا سب سے بڑا تقاضا ہے۔

(۳) حضرت شاہ جیؒ کی جدوجہد کا تیسرا دائرہ عقیدہ ختم نبوت کا تحفظ اور قادیانیت کا تعاقب تھا جس میں انہوں نے پوری زندگی صرف کر دی۔ قادیانیت اپنے عالمی آقاوں اور مقامی پشت پناہوں کے تعاون سے ہمارے قوی اداروں اور

پالیسیوں میں جس طرح مسلسل نقب لگا رہی ہے اور اسے در پردہ سازشوں کے ذریعے ہم پر مسلط کرنے کی کوشش کی جا رہی ہے، اس کا مقابلہ امیر شریعت<sup>ؒ</sup> جیسے حوصلہ و عزم اور ایثار و قربانی کے ذریعے ہی کیا جاسکتا ہے۔

(۲) جبکہ امیر شریعت<sup>ؒ</sup> کی محنت و کاوش کا چوتھا دائرہ یہ تھا کہ انہوں نے امت کے تمام مکاتب فکر اور طبقات کو ساتھ لے کر اس تحریک کو منظم کیا اور پاکستان بننے کے بعد ۱۹۵۳ء میں تمام مذہبی مکاتب فکر کو جمع کر کے دینی جدوجہد کی ایسی شاہراہ تعین کر دی جو آج تک بدستور قائم ہے اور عالمی استعمار اس سے بے حد پریشان ہے کہ پاکستان کے مذہبی مکاتب فکر اپنے تمام تراحتلافات و تنازعات کے باوجود ختم نبوت اور ناموس رسالت<sup>ؐ</sup> کے نام پر تحد ہو جاتے ہیں کیونکہ اس میں الممالک وحدت و ہم آہنگی نے استعماری ایجنڈے کی راہ میں ناقابل بحث است دیوار کھڑی کر رکھی ہے۔ چنانچہ اب استعماری سازشوں کا رخ اس طرف دکھائی دے رہے ہے کہ پاکستان کے مختلف مذہبی مکاتب فکر کو دینی مقاصد و اہداف کے لیے الگ الگ مسلکی فورم منظم کرنے کی طرف لگا دیا جائے تاکہ اس متحده قوت کو سیوتاڑ کیا جا سکے جو ختم نبوت اور ناموس رسالت<sup>ؐ</sup> کے نام پر مجتمع ہو کر ہر قوم کی استعماری سازشوں کے سامنے سد سکندری بن جایا کرتی ہے۔ اس لیے آج امیر شریعت کی روح ہم سے تقاضا کر رہی ہے کہ کسی بھی مشترکہ دینی جدوجہد کے عنوان سے مسلکی دائروں کی الگ الگ ڈفی نہ خود بجائی جائے اور نہ کسی کو مجانے دی جائے۔ ہماری اصل قوت وحدت و تکمیل ہے اور اسے ہر حالت میں قائم رکھنا ہماری سب سے بڑی قومی ضرورت ہے۔ (۷ مارچ ۲۰۱۸ء)

## گانا سننا اور سُننا

حضرت عمران بن حصین رضی اللہ عنہ سے روایت ہے کہ حضور صلی اللہ علیہ وسلم نے ارشاد فرمایا: اس امت میں بھی زمین میں دھنسنے، صورتیں مسخ ہونے اور پھروں کی بارش کے واقعات ہوں گے۔ مسلمانوں میں سے ایک شخص نے پوچھا یا رسول اللہ! ایسا کب ہوگا؟ حضور صلی اللہ علیہ وسلم نے فرمایا: جب گانے والی عورتوں اور باجوں کا عام رواج ہو جائے گا اور کثرت سے شرابیں پی جائیں گی۔ (ترمذی)

حضرت عبد اللہ بن مسعود رضی اللہ عنہ سے روایت ہے کہ نبی اکرم صلی اللہ علیہ وسلم نے ایک رات کسی شخص کے گانے کی آواز سنی تو آپ نے تین مرتبہ فرمایا: اس کی نماز مقبول نہیں، اس کی نماز مقبول نہیں، اس کی نماز مقبول نہیں۔ (نیل الاولوار)

تشریف: یعنی گانا سننا اور سُننا ایسا منحوس عمل ہے کہ اس میں مشغول ہونے والا شخص اگر نماز ادا کرے تو اگرچہ فرض اس کے ذمہ سے اتر جائے گا لیکن اس کی نماز مقبول نہیں ہوگی اور اس پر اجر و ثواب نہیں ملے گا۔